

رویتِ ہلال۔ ایک تحقیقی جائزہ

مولانا حافظ کلیم اللہ عمری مدنی

رمضان اور عیدین کے موقع پر رویتِ ہلال کے سلسلے میں علماء امت کے درمیان جو اختلاف چلا آ رہا ہے وہ امت مسلمہ کے لیے پریشان کن مسئلہ بنा ہوا ہے، جس کے نتیجے میں جہاں رمضان کے روزوں میں تقویم و تاخیر ہو رہی ہے، وہیں یہ افسوسناک صورتحال دیکھنے میں آتی ہے کہ عیدین کے موقع پر ایک ہی شہر کے مسلمان دودو، بلکہ تین تین دن عید مناتے ہیں۔ اس صورت حال سے عوام ہنی کشمکش میں بٹلا ہو گئے ہیں۔ ان کی سمجھ میں یہ بات نہیں آ رہی ہے کہ رویتِ ہلال کے سلسلے میں کس کی رائے شرعاً درست ہے؟ اس مسئلہ میں سوال یہ ہے کہ اختلاف مطالع کا لحاظ کیے بغیر پورے عالم اسلام میں ایک ہی دن روزہ رکھا جائے اور ایک ہی دن عید منائی جائے، یا اختلاف مطالع کے پیش نظر تبدیلی مطالع کی صورت میں مختلف دنوں میں روزہ رکھا جائے اور عید منائی جائے۔ جمہور علماء کی رائے میں اختلاف مطالع کا پاس و لحاظ رکھنا شرعاً ضروری ہے۔ اس سلسلے کے دلائل درج ذیل ہیں:

(الف)۔ کتاب اللہ سے استدلال :

۱۔ اللہ تعالیٰ کا ارشاد ہے:

فَمَنْ شَهِدَ مِنْكُمُ الشَّهْرَ فَلَيَصُمُّهُ
سو جو شخص اس مہینہ (رمضان) کو پائے اسے
(البقرة: ۱۸۵) ضرور اس میں روزہ رکھنا چاہیے۔

اس آیت کی تفسیر میں امام قرطبیؓ رقم طراز ہیں: ”جب کوئی خبر دینے والا کسی مقام پر رویتِ ہلال کی خبر دے تو اس کی دو صورتیں ہوں گی۔ یا تو وہ شہر قریب ہو گا یا دور۔

اگر مقامِ رؤیت قریب ہو تو حکم ایک ہی ہو گا اور اگر مسافت بعید ہو تو ایک جماعت نے کہا ہے کہ ہر شہروالے کے لیے اپنی ہی رؤیت قابل بول ہو گی، حدیث کریب اس پر شاہد ہے۔

شیخ صالح بن فوزان عبداللہ آفل فوزانؒ نے لکھا ہے:

”ماہ رمضان کے روزوں کی فرضیت کی ابتداء اس وقت سے ہے جب ماہِ رمضان داخل ہونے کا علم حاصل ہو جائے۔ اور یہ علم تین ذرائع سے حاصل ہوتا ہے۔ ۱- رؤیت ہلالِ رمضان۔ ۲- رؤیت پر شرعی شہادت اور اس کی اطلاع کا حاصل ہونا۔ ۳- تیسیوں شعبان کی رات چاند نظر نہ آنے پر شعبان کی تعداد مکمل کر لینا۔“^۲

۲- دوسری دلیل اللہ تعالیٰ کا یہ ارشاد ہے:

يَسْأَلُونَكَ عَنِ الْأَهْلَةِ قُلْ هُنَّا
لَوْكَ آپ سے ہلال (نئے چاند) کے
مَوَاقِعُكُمْ لِلنَّاسِ وَالْحَجَّ (آل عمرہ: ۱۸۹)
بارے میں پوچھتے ہیں آپ کہہ دیجئے کہ یہ
لوگوں کے اوقات کی تعینیں اور حج کے وقت
کی تعینیں کا ذریعہ ہے۔

ہلال کی لغوی تحقیق:

ابوالعباس قرطبی نے لفظ ہلال کی لغوی تحقیق میں لکھا ہے:

اَصْلُ اِسْتَهَلَّ مِنَ الْاَهْلَالِ الَّذِي هُوَ
اَسْهَلُ، الْاَهْلَالُ سے مشتق ہے جس کے معنی
چاند دیکھنے کے وقت آواز بلند کرنے کے
بیں، پھر اس کا استعمال عرف میں صرف
رؤیت ہلال کے لیے خاص ہو گیا۔
رَفْعُ الصَّوْتِ عِنْدَ رُؤْيَا الْهِلَالِ، ثُمَّ
غَلَبَ عُرْفُ الْاِسْتِعْمَالِ فَصَارَ يُفْهَمُ
مِنْهُ رُؤْيَا الْهِلَالِ، وَمِنْهُ سُمَّيَ الْهِلَالُ
لِمَا كَانَ يُهَلِّ عِنْدُهُ“

صاحب ”المجذب“ فرماتے ہیں: اَهَلُ الْهِلَالِ چاند ظاہر ہوا۔ اَهَلُ الشَّهْرِ قمری
مہینہ شروع ہوا۔ اَهَلُ الْقَوْمِ الْهِلَالَ چاند دیکھنے کے وقت لوگوں نے آواز بلند کی۔ اہل

الصیٰ بچے نے رونے میں آواز بلند کی۔

مندرجہ بالا الغوی تحقیق سے یہ بات واضح ہے کہ ہلال کے معنی میں ظاہر ہونے اور واضح ہونے کا مفہوم مسلم ہے۔ اور ہلال عربی میں چاند کی اس ابتدائی شکل کو کہتے ہیں جو آسمان پر دکھائی دیتی ہے، فلکی چاند جو دکھائی نہیں دیتا، اس کو ہلال نہیں کہتے، اس کا اصطلاحی نام نیومون New Moon ہے، لہذا قرآن کریم نے تاریخ کی تعیین کا ذریعہ

جس چیز کو قرار دیا ہے وہ دکھائی دینے والا ہلال ہے، نہ کہ فلکی یا حسابی چاند۔ ۵

ہلال دنیا میں پہلی بار نظر آنے کے عموماً ۲۷ گھنٹوں بعد قطبین کے علاوہ پوری دنیا میں نظر آ جاتا ہے لیکن کبھی کبھی یہ وقفہ دو کی وجہے تین مختلف دنوں تک بھی بڑھ جاتا ہے۔ سبب نزول:

مذکورہ بالا آیت (البقرة: ۱۸۹) حضرت معاذ بن جبلؓ اور علبه بن غنمؓ کے بارے میں نازل ہوئی۔ ان دونوں نے پوچھا کہ یا رسول اللہ کیا راز ہے کہ چاند دھاگہ کے مانند باریک طلوع ہوتا ہے، پھر بڑا ہوتا جاتا ہے، یہاں تک کہ بدرا کامل بن جاتا ہے، پھر گھٹنے لگتا ہے، یہاں تک کہ پہلے کی طرح باریک ہو جاتا ہے ایک حال پر باقی نہیں رہتا، تب یہ آیت نازل ہوئی۔ کے

مذکورہ آیت کریمہ میں اللہ نے بیان فرمایا کہ چاند کے ذریعہ لوگ اپنی ضروریات زندگی کی تکمیل کے لئے اوقات مقرر کرتے ہیں، روزہ اظمار، رج، ماہواری کے ایام، عدت، قرض اور اجرتیں وغیرہ بہت سی شرطوں کی مدت کے سارے مواعید چاند ہی کے ذریعے معلوم کیے جاتے ہیں کی حقیقت: New Moon

ایک مرتبہ ایک سعودی شہزادہ نے خلائی طیارہ Rocket کے ذریعہ خلا کی بلندیوں میں جا کر نئے چاند کو دیکھنا چاہا، مگر واپس آ کر اس نے اس امر ہی کی تائید کی کہ نو مولود چاند قابل دید نہ تھا، کیوں کہ اس وقت اس کا روشن حصہ سورج کی سمت میں ہوتا

ہے۔ اس وقت نہایت پچیدہ SOPHISTICATED طاقتور دوربینوں کی مدد سے بھی اسے نہیں دیکھا جاسکتا۔^۸

۳۔ اللہ تعالیٰ کا ارشاد ہے:

هُوَ الَّذِي جَعَلَ الشَّمْسَ ضِيَاءً وَالْقَمَرَ نُورًا وَقَدَرَهُ مَنَازِلَ لِتَعْلَمُوا عَدَدَ السَّنِينَ وَالْحِسَابِ۔ (یوس: ۵)
وَهُوَ اللَّهُ أَيْسَا ہے جس نے آفتاب کو چمکتا ہوا بنایا اور چاند کو (بھی) نورانی بنایا اور اس کی (چال کے لیے) منزلیں مقرر کیں تاکہ تم برسوں کی گنتی اور حساب معلوم کر لیا کرو۔

اس آیت کی تفسیر میں حافظ صلاح الدین یوسف لکھتے ہیں: ”چاند کی ان منازل سے اور رفتار سے ہی مبنی اور سال بنتے ہیں جس سے تمہیں ہر چیز کے حساب کرنے میں آسانی رہتی ہے، علاوہ ازیں دنیوی منافع اور کاروبار بھی ان منازل قمر سے وابستہ ہیں۔ دنیی منافع بھی اس سے حاصل ہوتے ہیں، اسی طرح ہلال سے حیض و نفاس، صیام رمضان، اٹھر حرم اور دیگر عبادات کی تعین ہوتی ہے، جن کا اہتمام ایک مومن کرتا ہے۔“^۹

۴۔ اللہ تعالیٰ کا ارشاد ہے:

وَالْقَمَرَ قَدَرْنَاهُ مَنَازِلَ حَتَّىٰ عَادَ اور چاند کے لیے منزلیں مقرر کیں یہاں تک کَالْغَرْجُونَ الْقَدِيمِ۔ (یس: ۳۹) کوہ ایسارہ جاتا ہے جیسے کھجور کی پرانی ٹھنڈی۔ یعنی چاند کی ۲۸ منزلیں ہیں۔ روزانہ ایک منزل طے کرتا ہے، پھر دو راتیں غائب رہ کر تیسری رات کو نکل آتا ہے۔ جب یہ چاند آخری منزل پر پہنچتا ہے تو بالکل باریک اور چھوٹا ہو جاتا ہے جیسے کھجور کی پرانی ٹھنڈی ہو، جو سوکھ کر ٹیڑھی ہو جاتی ہے، چاند کی انہیں گردشوں سے سکان ارض اپنے دنوں مہینوں اور سالوں کا حساب اور اپنے اوقات عبادات کا تعین کرتے ہیں۔^{۱۰}

(ب)۔ احادیث نبوی سے استدلال:

۱۔ حضرت ابن عمرؓ سے روایت ہے کہ رسول اللہ ﷺ نے فرمایا:

رویتِ بلال۔ ایک تحقیقی جائزہ

لیعنی جب تک چاند نہ دیکھ لوروزہ نہ رکھو اور
جب تک چاند نہ دیکھ لوروزہ نہ چھوڑو اور اگر
بادل کی وجہ سے چاند نہ دیکھ سکو تو اس کا
اندازہ لگا لو۔ دوسرا روایت میں یہ الفاظ
ہیں: تیس (۳۰) دن کی گنتی پوری کرو۔

لَا تَصُومُوا حَتَّىٰ تَرَوْا الْهَلَالَ وَ لَا
تُفْطِرُوْ حَتَّىٰ تَرَوْهُ، فَإِنْ غَمَ عَلَيْكُمْ
فَاقْدِرُوا لَهُ، هَذَا لَفْظُ الْبُخَارِيِّ وَ فِي
لَفْظِ لَهُ ”فَأَكْمَلُوا الْعِدَّةَ ثَلَاثِينَ۔“

ابن منظور نے غم الہلal غمماً کا معنی یہ بیان کیا ہے: سترہ الغیم وغیرہ
فَلَمْ يُرَ ۝ لیعنی چاند نظر نہ آنے کا سبب مطلع کا ابرآود ہونا ہی نہیں، بلکہ یہ بھی ممکن ہے
کہ کسی اور سبب سے مطلع صاف ہونے کے باوجود چاند نظر نہ آئے۔

۲۔ حضرت عبداللہ بن عمرؓ سے مروی ہے کہ رسول اللہ ﷺ نے ارشاد فرمایا:
إِنَّ أَمَّةً أُمِيَّةً لَا نَكْتُبُ وَ لَا نَحْسِبُ،
بے شک ہم ان پڑھامت ہیں، نہ لکھتے ہیں
اور نہ حساب کرتے ہیں۔ مہینہ اتنا اور اتنا ہے۔
الشَّهْرُ هَكَذَا وَ هَكَذَا يَعْنِي مَرَّةٌ تِسْعَاء
یعنی کبھی ۲۹ دن کا ہوتا ہے اور کبھی ۳۰ دن کا۔
وَ عِشْرِينَ وَ مَرَّةٌ ثَلَاثِينَ۔ ۳۱

۳۔ حضرت ابو ہریرہؓ سے روایت ہے کہ رسول اللہ ﷺ نے فرمایا:
صُومُوا إِلَرْؤُبِتِهِ وَ افْطِرُو إِلَرْؤُبِتِهِ فَإِنْ
(رمضان کا) چاند دیکھ کر روزہ رکھو اور
غَبَّى عَلَيْكُمْ فَأَكْمَلُوا عِدَّةَ شَعْبَانَ
(شاوال کا) چاند دیکھ کر روزہ چھوڑو اگر تم پر
ثَلَاثِينَ، ۳۱ اور فی روایة لمسلم ”فَإِنْ
بادل چھا جائے (اور چاند نظر نہ آئے) تو
شَعْبَانَ كَمْ ۴۰ دنوں کی گنتی پوری کرو۔
شَعْبَانَ کے ۳۰ دنوں کی گنتی پوری کرو۔
(بخاری و مسلم) یہ الفاظ بخاری کے ہیں۔ اور
مسلم کی روایت ہے کہ: اگر تم پر بادل چھا
جائے تو ۳۰ دنوں کے روزے رکھو۔

فَصُومُوا ثَلَاثِينَ يَوْمًا۔

۴۔ حضرت عائشہؓ سے مروی ہے کہ رسول اللہ ﷺ نے فرمایا:
الْفِطْرُ يَوْمٌ يُفْطِرُ النَّاسُ وَ الْأَضْحَى يَوْمٌ
عید الفطر اس روز ہے جب لوگ روزے مکمل
کرتے ہیں اور عید الاضحی اس روز ہے جب
یُضَّحِّي النَّاسُ۔ ۱۵
لوگ قربانیاں کرتے ہیں۔

۵۔ حضرت کریب سے مروی ہے کہ حضرت ام الفضل نے انہیں ملک شام حضرت امیر معاویہ کے پاس بھیجا۔ میں ملک شام پہنچا اور ان کی حاجت پوری کی۔ ابھی میں وہیں تھا کہ رمضان کا چاند نظر آگیا، میں نے چاند کو جمعہ کی رات میں دیکھا اور مہینہ کے آخر میں مدینہ منورہ آیا حضرت ابن عباسؓ نے مجھ سے پوچھا: تم نے چاند کب دیکھا تھا؟ میں نے کہا: جمعہ کی رات۔ پھر انہوں نے فرمایا: کیا تم نے دیکھا تھا؟ میں نے کہا: ہاں میرے علاوہ اور لوگوں نے بھی دیکھا اور روزہ رکھا اور حضرت معاویہؓ نے بھی چاند دیکھا اور روزہ رکھا۔ پھر انہوں نے فرمایا: ہم نے تو ہفتہ کی رات چاند دیکھا ہے، پس ہم ۳۰ دن پورا کریں گے۔ یا ہم اس کو دیکھ لیں، میں نے عرض کیا: کیا معاویہؓ کا چاند دیکھنا اور ان کا روزہ رکھنا کافی نہیں ہے؟ فرمایا: نہیں، نبی کریم ﷺ نے ہمیں ایسا ہی حکم دیا ہے۔^{۱۲}

(ج) صحابہ کرام اور تابعین عظام کا تعامل:

صحابہ کرام میں حضرت عمر بن الخطاب و ابن عباس و ابن عمر رضی اللہ عنہم نے روئیت ہلال کے مسئلہ کو حل کرنے کی کوشش کی تھی۔ اس پر ابن عابدین نے "احکام هلال رمضان، ابن السکی نے العلم المنشور فی اثبات الشهور اور دوسرے مسلم ماہرین فلکیات نے رسالے لکھے ہیں۔ شیخ حنفیت نے ارشاد اہل الملة الی اثبات الأهلة، شیخ طباطبائی جو ہری نے 'الهلال' نامی کتاب تصنیف کی ہے۔

۱۔ دور خلافت عمرؓ: اختلاف مطالع کا اعتبار حضرت عمرؓ کے دور میں بھی تھا۔ بعض صحابہ کرامؓ اپنی روئیت کے حساب سے نویں ذی الحجه کو میدان عرفات میں پہنچ گئے، مگر مکہ مکرمہ کی روئیت کے حساب سے وہ دسوال دن تھا (یوم النحر) اور وقوف عرفہ ختم ہو چکا تھا۔ حضرت عمرؓ نے انہیں حکم دیا کہ وہ قربانی دے کر واپس لوٹ جائیں، اگلے سال پھر حج کے لیے آئیں۔^{۱۳}

۲۔ خلفاء راشدین کے دور میں ایسی کوئی روایت نہیں ملتی کہ دار الخلافہ میں چاند

نظر آنے پر مملکت کے دور راز علاقوں میں قاصدین کے ذریعہ اطلاع دی گئی ہوا اور وہاں کے لوگوں کو رمضان کے آغاز یا اختتام کا حکم دیا گیا ہو۔ حالانکہ اس زمانہ میں تیز رفتار خبر رسانی کا ذریعہ بُرید موجود تھا۔ اس کے باوجود اس کاظم نہ کرنا اس بات کی دلیل ہے کہ یہ شرعاً مطلوب نہیں ہے۔

۳۔ روی عن عکرمة انه قال "لُكْلٌ أَهْلَ بَلَدٍ رُوَيْتُهُمْ لِمَا رَوَى
كُرَيْبٌ۔" ۱۸ یعنی حضرت عکرمه سے روایت ہے کہ انہوں نے حدیث کریب کی روشنی میں کہا کہ ہر شہر والوں کے لئے ان کی اپنی روایت ہو گی۔

۴۔ ایک شہر کی روایت کو دوسرے تمام شہر والوں کے لیے لازم قرار دینا درست ہوتا تو حضرت عمرؓ اور دیگر خلافتے اسلام اپنے یہاں چاند دیکھنے کے بعد تمام شہر والوں کو اس کی تعیل کا حکم دیتے اور اس کا خصوصیت کے ساتھ اہتمام کرتے اور لوگوں کو لکھ کر اس سے آگاہ کرتے، اس لیے کہ دینی امور سے ان کا لگاؤ اور ان کی لچکی کسی سے منع نہیں۔^{۱۹}

۵۔ شیخ الاسلام علامہ ابن تیمیہ رحمہ اللہ نے لکھا ہے: "ہم یقینی طور پر جانتے ہیں کہ صحابہ کرام و تابعین عظام کے زمانے میں ہمیشہ بعض اسلامی شہروں میں چاند پہلے اور بعض شہروں میں اس کے بعد دکھائی دیتا تھا اور یہ روز مرہ کی ان باقوں میں سے ہے، جن میں کسی تبدیلی کا سوال نہیں۔ اس پس منظر میں اس طرح کی صورت حال پیدا ہوئے بغیر کوئی چارہ نہیں ہو سکتا کہ ان تک بعض دوسرے علاقوں کی خبر ہمیشہ کے اندر کسی وقت پہنچے اور اگر ان کے لیے قضا کرنی ضروری ہوتی تو وہ اس کا پتہ لگانے میں حد درجہ اہتمام سے کام لیتے کہ تمام عالم اسلام میں چاند کی روایت کہاں کس وقت ہوئی؟ جیسا کہ وہ اپنے اپنے شہروں میں اس کے دیکھنے کا اہتمام کرتے تھے پھر اس کا نتیجہ یہ ہوتا کہ اکثر رمضانوں میں انہیں اپنے چھوٹے ہوئے روزوں کی قضا کھنی پڑتی اور اگر ایسا ہوتا تو یہ چیز ہم تک نقل ہو کر ضرور پہنچتی، لیکن اس طرح کی کوئی بھی بات جب ہم تک نہیں پہنچی تو اس کا مطلب ہے کہ یہ بات بالکل بے بنیاد ہے اور سرے سے اس کی کوئی دلیل موجود

نہیں ہے، حضرت ابن عباسؓ کی مذکورہ بالاحدیث اس حقیقت کی نشاندہی کرتی ہے ۲۰۔
شیخ الاسلام نے یہ بات اس ضمن میں تحریر فرمائی ہے کہ اگر کسی شہر میں روایت نہ
ہوئی ہو اور روایت والے شہر سے خبر بھی نہ پہنچ سکی ہو جس کی وجہ سے ان کا ایک روزہ
چھوٹ گیا ہو تو ایسی صورت میں ان پر روزہ کی قضا واجب نہیں ہے۔ البتہ صحابہ و تابعین
کے اس تعامل سے یہ نتیجہ بھی نکلتا ہے کہ ایک شہر کی روایت دوسرے شہر کے لیے لازم نہیں ہے۔
(د) محمد شین عظام کا نقطہ نظر:

محمد شین عظام اختلاف مطابع کی بنیاد پر ہر شہر اور ہر علاقہ کے لئے اپنی روایت
ہی کو تسلیم کرتے تھے۔ کبھی بھی ان لوگوں نے ام القری کی روایت کو سارے عالم کے لئے
لازم کرنے کی کوشش نہیں کی بلکہ ان کی مسامع جملیہ یہی تھیں کہ ہر علاقے کے لوگ اپنے
اپنے علاقے میں روایت ہلال کی بنیاد پر روزہ رکھیں اور عید منائیں۔ ذیل میں محمد شین
کرام کے نقطہ نظر کی وضاحت پیش کی جا رہی ہے۔

۱- امام نوویؓ نے صحیح مسلم میں یہ باب باندھا ہے۔ ”باب بیان ان لکل
بلدِ رویٰہم وأنہم إذارأوا الہلآل ببلدِ لایشت حکمہ لما بعْدَ عَنْہُم“ یعنی
اس چیز کا بیان کہ ہر علاقہ کے لیے وہاں کے لوگوں کی روایت کا اعتبار کیا جائے گا۔ اگر کسی
علاقہ کے لوگ چاند دیکھ لیں تو اس کا حکم دؤر کے لوگوں کے لیے ثابت نہیں ہوگا۔ وہ یہ بھی
فرماتے ہیں:

”لِكِنَّ ظَاهِرُ حَدِيْثِهِ أَنَّهُ لَمْ يَرُدْهُ لِهَا حضرت عبد اللہ بن عباسؓ نے مسافت بعیدہ
وَإِنَّمَا رَدَهُ لِأَنَّ الرُّوْيَةَ لَا يَبْثُثُ حُكْمُهَا اور اختلاف مطابع کی وجہ سے کریب کی خبر کو
رُد کر دیا ہے کہ ”خبر واحد“ ہونے کی وجہ سے۔ فی حَقِّ الْبَعِيْدِ“ ۲۱

امام نوویؓ نے دوسری جگہ لکھا ہے: جب ایک شہر والوں نے چاند دیکھا ہے اور
دوسرے شہر والوں نے نہیں دیکھا تو اس صورت میں اگر دونوں شہر قریب قریب ہوں تو
ان دونوں کا حکم اختلاف کے بغیر ایک ہی ہوگا اور اگر دونوں شہر دور دور ہوں تو دو صورتیں

ہو سکتی ہیں۔ (۱) دوسرے شہروالوں پر روزہ رکھنا ضروری نہیں ہوگا۔ (۲) ضروری ہوگا کہ روزہ رکھیں۔ ان دونوں صورتوں میں سے پہلی صورت ہی مناسب معلوم ہوتی ہے۔ ۱۷۶۔ الف
 ۲ - امام ابو داؤد نے اپنی سنن میں اس طرح باب باندھا ہے ”باب اذا رؤي الھلال فی بلدٍ قبلَ الآخرين بليلة“ (باب اس بیان میں کہ جب چاند کسی شہر میں دوسروں سے ایک دن قبل نظر آجائے تو کیا کیا جائے؟) اس حدیث کی شرح میں صاحب عون المعبود فرماتے ہیں:

”ابن عباسؓ کے قول ہکذا امرنا رسول اللہ ﷺ سے اختال ہے کہ مراد یہ ہو کہ افظار کے سلسلہ میں خبر واحد کو قبول نہ کریں۔ دوسراءختال یہ بھی ہے کہ ہم اپنی ہی روایت کا اعتبار کریں گے۔ محدث کے باب سے دوسرے معنی کی طرف رجحان ظاہر ہوتا ہے۔“ ۱۷۷

۳ - امام ترمذیؓ نے اپنی جامع میں یہ باب باندھا ہے ”باب لکل أهل بلد رؤيتهم“۔ حدیث کریب نقل کرنے کے بعد لکھتے ہیں:
 العملُ عَلَى هَذَا الْحَدِيثِ عِنْدَ أَهْلِ لِيْلَةِ الْأَمْلَامِ کے مابین اس حدیث کے مطابق
 عَلَى أَنْ لِكُلِّ بَلَدٍ رُؤْيَتُهُمْ ۲۳۳۔ ہو گا۔ ۲۳۴

شارح ترمذی مولانا عبد الرحمن مبارکپوریؒ نے لکھا ہے: جن شہروں کے مطالع میں اختلاف نہیں ہے ان میں سے ایک کی روایت دوسرے شہر کے لئے لازماً تسلیم کی جائے گی۔ ایک روایت میں یہی قول اہل عراق کا بتایا گیا ہے۔ ۲۳۵

۴ - امام نسائیؓ نے: ”باب اختلاف اہل الافق فی الرؤیۃ، (باب اس حکم کے بیان میں کہ جب مختلف ممالک کے باشندے روایت ہلال کے سلسلے میں مختلف ہوں) کے تحت حدیث کریب (۲۱۱۳) نقل کی ہے۔ امام سندؓ نے سنن نسائی کے حاشیہ میں لکھا ہے:

اس حدیث کا مطلب یہ ہے کہ ہم اظمار کے سلسلہ میں خبر واحد کو قبول نہ کریں یا ہم اپنے شہر کی روایت پر ہی اعتماد کریں اور دوسرے شہر کی روایت کو تسلیم نہ کریں۔ دوسرے معنی کی طرف ہی محدث اور دوسروں کا میلان ور جان طاہر ہوتا ہے۔ لیکن پہلا مطلب بھی محتمل ہے، لہذا احتمال ہونے کی وجہ سے استدلال درست نہیں ہوگا۔ گویا انہوں نے مقابوں مفہوم کو دیکھا اور اسی پر استدلال قائم کر لیا۔ واللہ اعلم

الْأُولَ مُحْتَمِلٌ فَلَا يَسْتَقِيمُ الْإِسْتِدْلَالُ إِذَا
الْإِحْتِسَامُ يُفْسِدُ الْإِسْتِدْلَالَ كَانُوكُمْ رَأَوْا
أَنَّ الْمُتَبَادِرَ هُوَ الشَّانِيُّ فَبَنَوْا عَلَيْهِ
الْإِسْتِدْلَالَ وَاللَّهُ أَعْلَمُ، ۲۵

۵- امام ابن حزمؓ نے یہ باب قائم کیا ہے: ”الَّذِينَ عَلَى أَنَّ الْوَاجِبَ عَلَى أَهْلِ كُلِّ بَلْدَةٍ صِيَامُ رَمَضَانَ لِرُؤْيَتِهِمْ لَا رُؤْيَةَ غَيْرِهِمْ“، یعنی اس بات پر دلیل کہ ہر علاقہ والے کے لیے اپنی ہی روایت پر رمضان کے روزے کا آغاز کرنا ضروری ہے اور اس کے تحت حدیث کریب کو نقل کیا ہے اور اپنے موقف کی دلیل کے لئے اسی سے استدلال بھی کیا ہے۔ ۲۶

۶- ابن ابی شیبہؓ نے اپنی کتاب مصنف میں اس طرح تبویب کی ہے: ”وَفِي
الْقَوْمِ يَرُونَ الْهِلَالَ وَلَا يَرَاهُ الْأَخْرُونَ“، یعنی قوم کے کچھ لوگ دیکھیں اور کچھ لوگ چاند نہ دیکھیں تو کیا حکم ہے؟

ایک اور حدیث جس کی روایت ابن ادریس نے عبد اللہ بن سعید سے کی ہے کہ مدینہ میں لوگوں نے روایت ہلال کا ذکر کیا اور کہا کہ اہل استارہ نے چاند دیکھا تو سالم اور قاسم نے کہا کہ ”مَالَنَا وَلَا هُنَّ إِسْتَارَةٌ“ یہ روایت اہل استارہ کے لئے ہے ہمیں اس سے کوئی مطلب نہیں ہے۔ ۲۷

۷- امام بغویؓ نے فرمایا ہے: جب چاند کسی علاقہ میں دیکھا گیا ہو اور دوسرے

علاقہ والوں نے ایک دن بعد دیکھا ہو تو اہل علم کا اس میں اختلاف ہے۔ ان میں سے ایک بڑی جماعت کا موقف یہ ہے: **إِنَّ لِكُلِّ أَهْلِ بَلَدٍ رُّوْثِيْمُ**، یعنی ہر علاقہ کے لیے وہاں کے لوگوں کی رویت کا اعتبار ہوگا۔ تابعین میں سے قاسم بن محمد، سالم بن عبد اللہ بن عمر، عکرمہ اور محمد بن میں میں سے اسحاق بن راہویہ رحمہم اللہ نے حدیث کریب سے ہی استدلال کیا ہے۔^{۲۸}

حدیث کریب کی روایت یہیں نے اپنی السنن الکبری (باب الہلال یوں فی بلد ولا یوی فی آخر) اور وارقطنی نے اپنی سنن (باب الشہادة علی رؤیة الہلال) میں کی ہے۔

۸- محدث العصر ناصر السنۃ علامہ محمد ناصر الدین البانی نے اس سلسلے میں یہ نصیحت کی ہے: ”جب تک تمام ممالک اسلامیہ کسی نقطہ اتحاد رویت پر متفق نہ ہو جائیں اس وقت تک ہر ملک کے باشندوں کو میری رائے میں اپنے ملک اور اپنی حکومت کے ساتھ روزہ رکھنا چاہئے۔ اختلاف کر کے الگ الگ نہ بٹ جائیں کہ کوئی اپنے ملک کی رویت پر اور کوئی دوسرے ملک کی رویت پر عمل کرنے لگے۔ اپنے ملک کی رویت پر روزہ رکھنا چاہیے، خواہ دو ایک دن آگے پیچھے ہی کیوں نہ ہو۔ کیونکہ ایمانہ کرنے سے ایک ہی ملک والوں کے درمیان اختلاف و انتشار کے سبب ہونے کا خطرہ ہے، جیسا کہ بدقتی سے بعض عرب ممالک میں ہو رہا ہے۔ والله المستعان“^{۲۹}
 (ھ) فقهاء کرام کی آراء :

۱۔ صاحب ہدایہ نے اپنی کتاب مختارات النوازل میں ان الفاظ میں اپنی رائے کا اظہار کیا ہے: ”ایک شہر والوں نے رویت ہلال کے بعد ۲۹ روزہ رکھے اور دوسرے شہر والوں نے چاند کی رویت کی بنابر تیس روزے رکھے تو اگر ان دونوں شہروں میں مطاع کا اختلاف نہ ہو تو ۲۹ روزے رکھنے والوں کو ایک دن کی قضا کرنی ہوگی اور اگر دونوں شہروں کا مطاع جدا گانہ ہو تو قضا کی ضرورت نہیں۔“

۲۔ قدوری میں ہے کہ اگر دو شہروں کے درمیان ایسا تفاوت ہو کہ مطلع تبدیل نہ ہوتا ہو تو اس صورت میں روایت لازم ہوگی۔

۳۔ علامہ عبدالحی کھنلوی کا فیصلہ اس طرح ہے: ”عقل نقل ہردو اعتبار سے سب سے صحیح مسلک یہی ہے کہ ایسے دو شہر، جن میں اتنا فاصلہ ہو کہ ان کے مطلع بدل جائیں، جس کا اندازہ ایک ماہ کی مسافت سے کیا جاتا ہے، اس میں ایک شہر کی روایت دوسرے شہر کے لئے معتبر نہیں ہوئی چاہیے اور قریبی شہروں میں جن کے مابین ایک ماہ سے کم کی مسافت ہو، ان میں ایک شہر کی روایت دوسرے شہر کے لئے لازم و ضروری ہوگی۔“^{۳۱}

۴۔ علامہ ابن رشدؒ نے لکھا ہے کہ ”امام مالکؐ کے مدنی شاگردوں نے ان سے یہ نقل کیا ہے کہ اگر ایک شہر میں روایت ہو جائے تو دوسرے تمام شہروں پر یہ روایت لازم نہ ہوگی، الیہ کہ حاکم وقت اس کو لازم قرار دے تو اس کی بات مانی جائیگی“ اور یہی بات ان مباحثوں اور امام مالک کے اصحاب میں سے مغیرہ نے کہی ہے۔^{۳۲}

۵۔ علامہ ابن قدامہ (متوفی ۲۶۰ھ) فرماتے ہیں: ”جب ایک شہر والے چاند دیکھ لیں تو سارے شہروں پر روزہ رکھنا لازم ہے۔ یہ لیث بن سعد اور بعض شافعی کا قول ہے، اس میں سے بعض نے کہا کہ اگر دو شہروں کے مابین اتنی قریبی مسافت ہو جس کی وجہ سے مطلع کا اختلاف لازم نہ آتا ہو جیسے بغداد اور بصرہ۔ ان دونوں شہروں پر روزہ رکھنا لازم ہے، کسی ایک جگہ کی روایت کی وجہ سے۔ اگر دونوں شہروں کے مابین دوری ہے جیسے عراق اور شام، تو ہر شہر والوں کے لیے ان کی اپنی روایت ہی معتبر ہوگی۔“^{۳۳}

۶۔ عکرمہ سے روایت ہے کہ انہوں نے حدیث کریب سے استدلال کرتے ہوئے فرمایا: ہر شہر والوں کے لئے ان کی اپنی روایت ہوگی یہی قاسم، سالم اور اسحاق بن راصویہ رحمہم اللہ کا مذہب ہے۔^{۳۴}

۷۔ علامہ ابن کثیرؓ نے فرمایا: ”امام شافعیؓ کے مذہب میں یہ مشہور ہے کہ جب کسی شہر والوں نے چاند دیکھا تو ان پر اور ان لوگوں پر جن کا مطلع ان کے ساتھ تھا ہے، روزہ رکھنا واجب ہے اور اگر مطلع کا اختلاف ہو تو وجوہ کا حکم عام نہیں ہوگا“^{۳۵}

(و) جمہور علماء کی رائے اور ان کی مسامعی جملہ:

- ۱- علامہ ابن عبدالبر فرماتے ہیں: ”علماء امت کا اجماع ہے کہ روایت ہلال کے سلسلے میں بہت زیادہ مسافت کی دوریاں رکھنے والے دو ملکوں کے مابین ایک دوسرے کی روایت کا اعتبار نہ ہوگا، جیسے اندرس جو خراسان سے دور ہے ان دونوں کی روایت کا باہمی اعتبار نہ ہوگا، الا یہ کہ ملک اگر بڑا ہو تو ایسے ملک جن کے علاقے کی سرحدیں مسلمانوں کے شہر سے قریب ہیں تو وہاں کی روایت باہم معتبر ہوگی۔^{۳۲}
- ۲- ڈاکٹر رواش قلچی رقم طراز ہیں: حدیث کریب کی روشنی میں دو منکلے ایسے ہیں جن میں عبداللہ بن عباسؓ کی رائے کا بیان کرنا از حد ضروری ہے:

- (۱) ممالک کے مختلف ہونے سے مہینہ کی ابتداء اور انتہا کا مختلف ہونا۔ حضرت ابن عباسؓ کی رائے یہ تھی کہ کسی ملک میں مہینہ کا آغاز دوسرے ملک کے آغاز سے مختلف ہو سکتا ہے، لہذا جس دن اہل شام روایت ہلال کی بناء پر روزہ رکھیں گے اس دن اہل ججاز روزہ رکھنے کے مجاز نہ ہوں گے اس لئے کہ ان کے یہاں چاند نظر نہیں آیا۔ (۲) مہینہ کا آغاز روایت ہلال سے ہوگا، نہ کہ چاند کے بڑے اور چھوٹے ہونے سے۔ لہذا اگر چاند نظر نہ آئے تو نئے مہینہ کے آغاز کے لئے تیس دن پورے کرنا ضروری ہے۔ چنانچہ ابوالجھری سعید بن فیروز فرماتے ہیں کہ ہم عمرہ کے لیے نکلے۔ جب ہم وادی نخلہ پہنچتے تو ہمیں چاند نظر آیا۔ بعض لوگوں نے کہا کہ یہ تیسری رات کا چاند ہے، بعض نے کہا کہ دوسری رات کا چاند ہے۔ فرماتے ہیں کہ ہماری ملاقات ابن عباسؓ سے ہوئی میں نے کہا: ہم نے چاند دیکھا، بعض نے اسے تیسری رات کا بتایا تو بعض نے دوسری رات کا شمار کیا۔ حضرت ابن عباسؓ نے دریافت کیا: آپ لوگوں نے چاند کس رات دیکھا تھا، ہم نے کہا: فلاں رات کو۔ ابن عباسؓ نے کہا کہ رسول اللہ ﷺ نے ارشاد فرمایا: اللہ تعالیٰ نے اس کو روایت کے لیے دراز کر دیا۔ وہ اسی رات کا ہے جس رات کو تم نے دیکھا ہے۔^{۳۳}
- ۳- صاحب بُل السلام فرماتے ہیں: نبی کریم ﷺ کا ارشاد گرامی ہے: إِذَا

رَأَيْتُمُوهُ فَصُوْمُوا“ یہ مخصوص لوگوں سے خطاب ہے۔ اس مسئلہ میں اہل علم کے متعدد اقوال ہیں۔ ان اقوال میں زیادہ قریب یہی ہے کہ کسی شہروالوں کے لئے اور اس سے متصل علاقوں کے لیے اس جگہ کی روایت کو لازم قرار دیا جائے۔ ”إِذَا رَأَيْتُمُوهُ“ خطاب لأناس مخصوصین به وفي المسئلة أقوال و الأقرب لزوم اهل بلد الرؤية وما يتصل بها من الجهات التي على سمتها ۳۶۔ مزید یہ فرماتے ہیں کہ ”اہل شام کی روایت اہل حجاز کے لئے قابل قبول نہیں ہوگی۔ حضرت کریبؓ نے اس احوال روزہ (شام کے حساب سے) رکھا۔ اس لیے کہ اہل مدینہ کے حساب سے وہ تیسوال روزہ تھا۔ ۳۷۔

۳۸۔ جناب شمس پیرزادہ رقم طراز ہیں: ”ہندوستان کا مطلع ایک ہی ہے، الہذا ہندوستان میں عام طور پر تاریخیں کیساں رہتی ہیں، البتہ رمضان اور شوال کے چاند کے سلسلہ میں ایک حصہ اور دوسرے حصے کے درمیان اختلاف رہتا ہے لیکن چونکہ عام طور سے یکسانیت پائی جاتی ہے اس لئے کوئی وجہ نہیں کہ پورے ملک کے لیے ایک مطلع کا حکم نہ لگایا جائے۔ مجلس تحقیقات شرعیہ لکھنؤ نے واضح طور سے اس رائے کا اظہار کیا ہے کہ ایک ملک کے جس گوشے میں بھی چاند دیکھا جائے وہ پورے ملک کے لئے معترض ہوگا۔ ہندوپاک کے بیشتر حصوں اور بعض قریبی ملکوں مثلاً نیپال وغیرہ کا مطلع ایک ہی ہے۔ علمائے ہندوپاک کا عمل ہمیشہ اس پر رہا ہے۔ اور غالباً تجربہ سے بھی یہی بات ثابت ہے۔“

۴۔ حافظ صلاح الدین یوسف نے لکھا ہے ”ایک علاقے کی روایت دوسرے علاقے کے لئے معترض ہوگی یا نہیں اس میں علماء کا اختلاف ہے اور دونوں گروہوں کے استدلال کی بنیاد میکی حدیث ہے۔ صُوْمُوا لِرُوْبِيْهِ وَأَفْطُرُوا لِرُوْبِيْهِ (بخاری و مسلم) ایک تیسرا گروہ ہے جس کا موقف یہ ہے کہ جو علاقے مطلع کے اعتبار سے قریب قریب ہیں، یعنی ان کے طلوع و غروب میں زیادہ فرق نہیں ہے ان میں ایک علاقے کی روایت دوسرے علاقوں کے لئے کافی ہے۔ پاکستان میں تمام مکاتب فکر کے علمائے کرام نے تقریباً یہی موقف اختیار کیا ہے، جس کا اظہار مرکزی روایت ہلال کمیٹی کے فیصلہ کی صورت میں مسلسل کئی سالوں سے ہوا ہے۔ پاکستان میں کسی ایک جگہ روایت ہلال کا

اگر شرعی شہادتوں کی روشنی میں اثبات ہو جاتا ہے تو یہ کمیٹی اسے پورے ملک کے لئے کافی سمجھتی ہے۔ بہر حال یہ ایک معتدل موقف ہے جس پر عمل کی گنجائش ہے۔ ۲۹

(ز) فتاویٰ علمائے حجاز و ہند:

۱۔ اللجنة الدائمة للبحوث العلمية والافتاء، هيئة العلماء کی قرار

داد نمبر ۲، تاریخ ۱۳۹۲/۸/۱۳

سوال نمبر ۳۶۸۶: کیا یہ ممکن ہے کہ امریکہ والے سعودی عرب کی رویت پر چاند کیکے بغیر روزہ رکھ لیں؟

جواب: سپریم علماء کونسل کی طرف سے اس سلسلے میں ایک قرارداد منظور ہو چکی ہے، جس کا مضمون یہ ہے: (۱) چاند کے مطالع کا اختلاف یقین طور پر حساؤ عقل معلوم ہے۔ اختلاف صرف اس مسئلہ میں ہے کہ مطالع کا اعتبار ہو گا یا نہیں (۲) اختلاف مطالع کا اعتبار یا عدم اعتبار ایک اجتہادی مسئلہ ہے اور اس بارے میں وسعت ہے۔ اور جو اختلاف موجود ہے وہ ان علماء کی طرف سے ہے جو اس باب میں اختلاف کا حق رکھتے ہیں۔ اور یہ اجتہاد اسی قسم کا ہے کہ اگر مجتہد نے حقیقت کو پالیا تو دو گناہ و توبہ پائے گا، ورنہ صرف ایک اجر کا مستحق ہو گا۔ دونوں فریقتوں کا استدلال بھی ایک ہی جیسے نصوص سے ہے اور وہ ہیں: قرآن مجید کی آیت: يَسْأَلُونَكَ عَنِ الْأَهْلَةِ قُلْ هَيْ مَوَاقِيتُ لِلنَّاسِ وَالْحَجَّ (سورہ بقرہ ۱۸۹) اور حدیث نبوی صَوْمُوا الرُّوْبِيَّةَ وَأَفْطُرُوا الرُّوْبِيَّةَ (بخاری و مسلم)

لجتہ دائمة نے بہت سے اعتبارات کا خیال کرتے ہوئے اور یہ سوچ کر کہ اس مسئلہ میں اختلاف کوئی ایسی چیز نہیں ہے جس سے برے متأخر کا خطرہ ہو، کیونکہ اس دین کو ظاہر ہوئے ۱۴ سو سال ہو گئے، لیکن آج تک کوئی زمانہ ایسا نہیں گزرا جس میں امت محمدیہ نے ایک دن کے لئے بھی کسی ایک جگہ کی رویت پر اتفاق کر کے عمل کیا ہو، اسی وجہ سے سعودی سپریم علماء کونسل یہ بہتر سمجھتی ہے کہ اس بارے میں اب تک جو عمل چلا آرہا ہے اسی کو باقی رکھا جائے اور اتحاد رویت کے موضوع کو بلا وجہہ نہ چھیڑا جائے۔ مسلم ملک کو

اس بات کا اختیار ہو کہ وہ اس بارے میں اپنے علماء کی رائے سے کوئی فیصلہ کر سکے۔ اس بارے میں علماء کے دو اقوال میں سے جس کو چاہیں اختیار کر لیں، کیونکہ ہر فرقی کے پاس اس کے موقف پر دلیل موجود ہے۔

(۳)۔ روایت ہلال کو حساب فلکی سے ثابت کرنے کے معاملے میں کتاب و سنت اور علماء کے اقوال کی روشنی میں علماء کو نسل اس نتیجہ پر پہنچی ہے کہ علمنجوم کا کوئی اعتبار نہیں کیا جائے گا۔ کیونکہ رسول اللہ ﷺ سے صُوْمُوا إِلَرْوِيْتَهُ وَأَفْطَرُوا إِلَرْوِيْتَهُ (بخاری و مسلم) کے مضمون کی کئی حدیثیں مردی ہیں، اس بنا پر علمنجوم کے حساب کا کوئی اعتبار نہیں ہے۔ و بالله التوفیق۔

[عبد العزیز بن باز (صدر)، عبداللہ بن قعود (رکن)، اللجنة الدائمة

للبحوث العلمية والافتاء، ریاض]

۲۔ سوال نمبر ۱۲۶۶۔ کیا اپنے شہر کے مسلمانوں کی مخالفت، روزہ رکھنے اور عید منانے میں جائز ہے؟

جواب : الحمد للہ روایت کا ثبوت ملنے کی صورت میں ان پر واجب ہے کہ وہ دوسرے لوگوں کے ساتھ روزہ رکھیں اور ان کے ساتھ ہی عید منائیں۔ کیونکہ رسول اللہ ﷺ نے فرمایا ہے: ”صُوْمُوا إِلَرْوِيْتَهُ وَأَفْطَرُوا إِلَرْوِيْتَهُ فَإِنْ غَمَّ عَلَيْكُمْ فَأَكْمِلُو الْعِلَةَ“ (بخاری و مسلم) یعنی روزہ کی ابتداء اور انتہا مجرداً آنکھ سے چاند دیکھنے یا ایسے آلات سے دیکھنے پر جو چاند دیکھنے میں آنکھ کے لئے معاون ہوں، کرنا چاہیے، کیونکہ رسول اللہ ﷺ نے فرمایا: روزہ اس دن ہے جب تم سب روزہ رکھو گے اور عید الفطر اس دن ہے جب تم سب عید مناؤ گے اور عید الاضحی اس دن ہے جس دن تم سب عید الاضحی مناؤ گے۔

۳ - شیخ المحدثین مولانا عبد اللہ رحمانی مبارکبوریؒ کا فتوی ہے:

”کسی مقام میں رمضان یا شوال کا چاند دیکھا گیا تو اس مقام روایت سے دور مشرق میں واقع دوسرے مقام والوں کے لئے ان کی روایت اس وقت معتبر ہو گی جبکہ ان دوسرے مقامات کے مطابق مقام روایت کے مطلع سے مختلف نہ ہوں۔ مقام روایت سے

دور مشرق میں واقع بلا دوام صارکے حق میں مغربی مقام کی روایت کے اعتبار و عدم اعتبار کے معاملے میں اختلاف مطلع کا لحاظ ضروری ہے۔ حضرت ابن عباسؓ نے مدینہ میں شام (جو مدینہ سے شمال مغرب میں واقع ہے) کی روایت کا اعتبار بظاہر اس لئے نہیں کیا تھا کہ مدینہ کا مطلع مطلع شام سے مختلف ہے۔ بعض علمائے فلکیات کا کہنا ہے کہ پانچ سو میل کے قریب کی مسافت پر مطلع مختلف ہو جاتا ہے۔ بنابریں ہندوستان کے کسی مغربی مقام کی روایت اس کے مشرقی حصے مثلاً بہار و بنگال کے حق میں معتبر نہ ہوگی۔^{۱۵۱}

۲- شیخ محمد بن صالح العثیمین رحمہ اللہ فرماتے ہیں: ”حکم شرعی گواہی اور روایت پر موقف ہے۔ الہذا اہل مکہ کی روایت ساری دنیا کے لئے ناممکن ہے، یہی شیخ الاسلام ابن تیمیہ کا بھی موقف ہے۔ فرمانِ اللہ: فَالآنَ بَاشِرُوهُنَّ وَابْتَغُوا مَا كَتَبَ اللَّهُ لَكُمْ وَكُلُوْا وَاشْرَبُوا حَتَّىٰ يَتَبَيَّنَ لَكُمُ الْخَيْطُ الْأَبْيَضُ مِنَ الْخَيْطِ الْأَسْوَدِ مِنَ الْفَجْرِ ثُمَّ أَتَمُوا الصَّيَامَ إِلَى الَّيْلِ۔ (سورۃ البقرۃ: ۱۸۷) اور فرمانِ رسول ﷺ: اذَا أَفَّلَ الْيَلِ مِنْ هَا هُنَا وَأَدْبَرَ النَّهَارُ مِنْ هَا هُنَاوَ غَرَبَتِ الشَّمْسُ فَقَدْ أَفَطَرَ الصَّائِمُ۔ (بخاری: ۱۹۵۳، مسلم: ۱۱۰۰) یہی ساری دنیا کے مسلمانوں کے لیے عام ہے۔ اسی طرح فرمانِ اللہ: فَمَنْ شَهَدَ مِنْكُمُ الشَّهْرَ فَلِيصُمِّهُ۔ اور فرمانِ رسول ﷺ: إِذَا رَأَيْتُمُوا فَصُومُوا وَإِذَا رَأَيْتُمُوهُ فَافْتَرُوا، یہی حکم عام ہے۔ یہی قول کہ ایک مقام کی روایت دوسرے مقام کے لیے مستلزم نہیں ہے، فرق صحیح اور قیاس صحیح کے مطابق راجح ہے۔ تو قیمتِ شہری کا قیاس تو قیمت یومی پر ممکن ہے۔^{۱۵۲}

۵- جامعہ دارالسلام عمر آباد کا فتویٰ برائے سید شاہ امیر الحق قادری سرقاضی دارالسلطنت میسور، ۱۹۵۰ء/۱۹۰۱ء

سوال: کیا حیدر آباد دکن کی روایت کو پورے ہندوستان کے لئے تسلیم کیا جاسکتا ہے؟

جواب: نماز عیدین کے متعلق ایسا انتظام قائم کرنا کہ تمام روئے زمین پر ایک ہی تاریخ اور ایک ہی روز میں عیدین کی نماز ادا کی جائے، قطعاً ناممکن ہے، اس لئے کہ

اختلاف مطالع کی وجہ سے مشرق و مغرب کی تاریخ اور دنوں میں فرق ہونا ضروری ہے۔ صاحب 'تصریح' نے تحریر کیا ہے کہ ہر وہ مغربی ملک جو کسی مشرقی ملک سے ایک ہزار میل کے فاصلے پر واقع ہے (KM 1600، دنیا کا محيط چوبیس ہزار میل ہے) دنوں کے طلوع و غروب میں ایک گھنٹے کا فرق واقع ہوتا ہے۔ اس حساب سے قطبین کے علاوہ تمام آفاق مائلہ میں ۲۳ گھنٹے کا فرق ہوتا ہے۔ ایسی حالت میں تمام روزے زمین پر ایک ہی دن اور ایک ہی تاریخ میں نماز عید کی ادائیگی ناممکن ہے۔ علاوہ ازیں زمین کے مدور ہونے اور آفتاب کے گرد گردش کرنے کی وجہ سے کہہ زمین پر اوقات بھی یکساں نہیں ہو سکتے۔ کسی مقام پر صبح کا وقت ہوتا ہے تو کسی مقام پر ظہر کا اور کہیں مغرب کا تو کسی مقام پر عشاء کا، ایسی حالت میں ایک ہی تاریخ کا تعین ناممکن ہے۔ وہ تجارتی جہاز جو مشرق سے مغرب کی طرف سفر کرتے ہیں انٹرنشنل لائنز (IDL) پر پہنچ کر اپنی تاریخ میں ایک دن کا اضافہ کر لیتے ہیں اور وہ جہاز جو مغرب سے مشرق کی طرف سفر کرتے ہیں اس لائن پر پہنچ کر اپنی تاریخ میں ایک دن کم کر لیتے ہیں۔ پس مذکورہ بالاتر تصریح کے مطابق تمام کہہ زمین میں نماز عید ایک ہی روز اور ایک ہی تاریخ میں قطعاً ادائیگی نہیں ہو سکتی۔ باقی رہایہ سوال کہ تمام ہندوستان میں ایک ہی دن میں نماز عید ادا کی جاسکتی ہے یا نہیں؟ تو یہ کچھ مشکل معلوم نہیں ہوتا، کیونکہ ہندوستان کے مشرقی و مغربی شہروں میں تقریباً پونے دو گھنٹوں کا فرق واقع ہوتا ہے۔ لہذا ادا نماز کے لئے ایک ہی وقت کا تعین اگر نہیں کیا جاسکتا تو کم از کم ایک ہی تاریخ کا پورے ہندوستان میں تعین کیا جاسکتا ہے اور یہ امت مسلمہ کے اتحادِ عمل ویگانی، مقاصدِ شان توحید کے لئے فی الواقع ایک مفید و موثر مظاہرہ ہو گا۔ قال اللہ تعالیٰ : وَاعْتَصِمُوا بِحَبْلِ اللّٰهِ جَمِيعًا وَلَا تَفَرُّوْا (سورہ آل عمران/۱۰۳)

صاحب دری مختار کا یہ قول یہ لزوم اہل المشرق برؤیۃ المَغْرِب '، صرف ایک ملک کے باشندوں کے لئے ہے، ورنہ اگر پوری زمین کے لئے لیا جائے تو قطعاً صحیح نہیں ہو گا۔ مشاہدہ شاہد ہے کہ اگر کبھی مدرس میں 29 کا چاند دیکھا گیا ہے تو اس کے شمال میں اور مغرب میں ایک ہزار سے زائد میل کے فاصلے پر بھی اسی روز 29 کا چاند دیکھا گیا ہے

رویتِ ہلال۔ ایک تحقیقی جائزہ

اس سے معلوم ہوتا ہے کہ ہلال کا طلوع تمام ہندوستان میں ایک ہی روز ہوتا ہے، گوئی مانع کی وجہ سے بعض مقام پر نظر نہ آ سکے، پس تمام ہندوستان میں ایک ہی روز عید کی نماز ادا کی جاسکتی ہے اور اس کے انتظام کے لئے وہی صورت بہتر ہو سکتی ہے جو سوال میں درج ہے۔ یعنی حیدرآباد کی روایت کو ہندوستان کے لئے تسلیم کر کے بذریعہ ریڈیو اعلان عام کر دیا جائے۔ واللہ اعلم.....

كتبه: عبید الرحمن عاقل رحمانی استاذ جامعہ دارالسلام عمر آباد
 الجواب صحیح: غضنفر حسین شاکر ناطقی، عبدالواجد عمری رحمانی، محمد نعمان عظیمی،
 عبدال سبحان عظیمی عمری (غفرالله لهم)
 حرف آخر:

مذکورہ بالا دلائل کی روشنی میں شریعت ایسے اصول اور قواعد بتاتی ہے جس میں لوگوں کے لئے سہولت ہو اور وہ بغیر کسی مشقت و حرج کے اس پر عمل کر سکیں، کیونکہ احکام شریعت سہولت پر مبنی ہوتے ہیں۔ اللہ تعالیٰ کا ارشاد ہے:
 يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ اللَّهُ تعالیٰ کا ارادہ تمہارے ساتھ آسانی کا ہے
 سختی کا نہیں۔
 الْعُسْرَ (ابقرۃ: ۱۸۵)

اللہ تعالیٰ نے روزے کے سیاق میں ہی ساری امت سے فرمایا کہ شریعت کے احکام پر عمل کرنے میں سہولت مقصود ہے۔ اور نبی کریم ﷺ کا ارشاد ہے: الَّذِينَ يُسْرُوا
 لَنْ يُشَادَّ الَّذِينَ أَحَدَ الْأَعْلَبَةَ ۝ ۳۲۴ یعنی یقیناً دین آسان ہے جو دین میں بے سختی کرتا ہے۔ دین اس پر غالب آ جاتا ہے۔ یعنی انسان مغلوب ہو جاتا ہے اور دین پر عمل ترک کر دیتا ہے۔ اور حضرت عبد اللہ بن مسعودؓ سے مردی ہے کہ نبی کریم ﷺ نے ارشاد فرمایا: هَلَّكَ الْمُتَطَطِّعُونَ قَالَهَا ثَلَاثًا ۝ ۳۲۵ اپنی طرف سے دین میں سختی کرنے والے ہلاک ہو گئے۔ آپ ﷺ نے ۳۲۵ مرتبہ یہ ارشاد فرمایا۔ اور آپ ﷺ نے ایک موقع پر ارشاد فرمایا: تم دین میں غلوکرنے سے بچو، پچھلی تو میں دین میں غلوکر کے ہلاک ہو گئیں۔ ۳۲۵

احادیث شریفہ میں روئیت بصری (آنکھ سے دیکھنے کو) ہی کو معتبر مانا گیا، نہ کہ محض وجود ہلال (New Moon) کو، جسے غیر مرئی چاند کہا جاتا ہے، کیونکہ مرئی چاند دیکھنے میں ہی ساری امت کے لیے سہولت اور آسانی ہے۔ اگر غیر مرئی چاند کو معیار تسلیم کیا گیا تو یہ بات چند مخصوص افراد ہی کو معلوم ہو سکے گی اور اکثریت کے لیے اس کا دیکھنا محال ہو گا اور یہ تکلیف مالا طلاق ہو گی۔ روزہ رکھنے اور روزہ نہ رکھنے کے لیے روئیت ہلال کو سب تسلیم کرنے کی صورت میں جہاں روئیت ہو گی وہاں روزہ کا حکم ہو گا اور جہاں روئیت نہ ہو گی وہاں روزہ کا حکم نہیں ہو گا۔ یہ قاعدہ کلیہ پوری دنیا والوں کے لیے ہے۔ جس علاقہ کے مسلمانوں نے چاند نہیں دیکھا ان کے علاقے میں روئیت ہوئی ہی نہیں تو رمضان کا مہینہ آیا ہی نہیں، وہ روزہ کیوں رکھیں؟ محض کسی ایک جگہ کی روئیت کو سارے دنیا کے مسلمان تسلیم کر لیں تو یہ قیاسِ فاسد ہے۔

روزہ اور عید غالب اکثریت کے ساتھ ہی معتبر ہے۔ عیدین اجتماعیت کا سبق دیتی ہیں۔ اسلامی عبادت میں اجتماعیت کا تصور موجود ہے۔ تنہا ایک آدمی چاند دیکھ کر عید اپنے طور پر نہیں مناسکتا، بلکہ اسے عید الفطر اور عید الاضحیٰ کی نمازوں کی ادائی کے لیے لوگوں کی غالب اکثریت کی موافقت ضروری ہے۔ دوچار افراد کا جماعت سے الگ ہو کر روزہ شروع کر دینا یا عید منانہ روزہ ہے نہ عید ہے۔ اسی لیے شیخ الاسلام ابن تیمیہ نے حدیث "صَوْمَكُمْ يَوْمَ تَصُومُونَ وَفَطَرُكُمْ يَوْمَ يَفْطَرُونَ" (ابوداؤد) کے بارے میں فرمایا کہ بعض اہل علم نے اس حدیث کی یہ تشریح کی ہے: "إِنَّمَا مَعْنَى هَذَا الصَّوْمُ وَالْفَطْرُ مَعَ الْجَمَاعَةِ وَعِظَمُ النَّاسِ"۔ ۶۷ یعنی روزہ اور عید جماعت اور لوگوں کی اکثریت کے ساتھ ہی معتبر ہے۔

بلاشہ مسجد حرام، جو اسلامی ممالک بلکہ سارے عالم کے مسلمانوں کے لئے ایک مرکز کی حیثیت رکھتا ہے اور وہ قبلہ بھی ہے، لیکن وہاں کی روئیت کو اتحاد امت کا ذریعہ سمجھنا شرعاً غلط ہے، کیونکہ روئیت ہلال کے لئے سب سے اہم رکاوٹ اختلاف مطابع، اختلاف روئیت اور جغرافیائی حیثیت وغیرہ ہے۔ اتحاد امت کے لئے بنیادی ضرورت یہ

ہے کہ امتِ محمدیہ تمام فقہی، گروہی اور مسلکی اختلافات سے بالاتر ہو کر عقیدہ کی بنیاد پر تحدیہ ہو۔ اخوتِ ایمانی کو مضمون سے مضبوط تر بنائے۔ اتباعِ سنت کے ساتھ ساتھ شرکیہ امور سے کلی طور پر اجتناب کرے۔ اس سے امت کی وحدت کو تقویت پہنچے گی، نہ کہ صرف ایک ہی دن میں سارے عالم میں عیدِ منانے سے وحدت قائم ہوگی۔ عیدِ مسلمانوں کے لئے عبادت اور شکر کا ایک طریقہ ہے، جو صرف رؤیتِ بصری پر ہی مخصر ہے۔ یہ عیدیں کرسمس اور دیپاولی کی طرح کوئی میلہ یا تہوار نہیں ہے کہ وقت سے پہلے ہی تقویم کے ذریعہ اس کا اعلان کر دیا جائے اور نہ یہ ممکن ہے کہ مشتمل تاریخوں کی طرح قمری تاریخوں کا کیلئہ رہنا یا جائے۔ اس لئے کہ نبی کریم ﷺ نے صاف الفاظ میں ارشاد فرمایا کہ رؤیت ہی کی بنیاد پر کوئی مہینہ ۲۹ کا اور کوئی مہینہ ۳۰ کا ہوگا۔ اور یہ کس مہینہ میں ۱۴۲۹ اور کس مہینے میں ۳۰ کا ہوگا اس کی تحدید نہیں کی گئی۔ امتِ مسلمہ میں یہ اختلاف قدیم ہے۔ اس پر بار بار مسلسل کوششیں کی گئیں، ملکی اور مقامی سطح پر سیمیناً منعقد ہوئے، لیکن علمائے امت کا چودہ سو سال سے عدم اتفاق خود اس بات پر دلیل ہے کہ ایک شہر کی رؤیت تمام عالم کے لئے ناممکن ہی نہیں، بلکہ امر محال ہے۔ رؤیتِ ہلال میں عالمی وحدت پیدا کرنے کی کوشش رسول اکرم ﷺ کی صحیح احادیث، علماء محققین، حفیظہ و مالکیہ و شافعیہ و حنابلہ اور علم بہیتِ جدیدہ اور جغرافیہ جدیدہ کے خلاف ہے۔

جب عالمِ اسلام میں نمازوں کے اوقات میں فرق و تفاوت کو وحدت کے منافی نہیں سمجھا جاتا تو رؤیتِ ہلال کے حساب سے الگ الگ دن عیدیں اور رمضان کے آغاز کو عالمِ اسلام کی وحدت کے منافی کیوں سمجھا جا رہا ہے۔ یہ نظریہ سرے سے غلط ہے کہ سعودی عرب کے ساتھ دیگر اسلامی ممالک روزہ رکھیں اور عیدِ منا کیں۔ رؤیتِ ہلال کا مسئلہ قدرت کی جانب سے مقرر کردہ نظام ہے۔ اس میں انسان بے بس ہے اور وہ شریعت کا پابند ہے۔ ہمیں چاہئے کہ فکر و نظر کو شریعت کے تابع بنائیں، نہ کہ اپنے بنائے ہوئے افکار و نظریات کو صحیح ٹھہرانے کے لئے شریعت سے دلائل جمع کرنے کی کوشش کریں۔

اضافہ از ادارہ

اس موضوع پر مولانا سید ابوالاعلیٰ مودودیؒ کی ایک قیمتی اور موثر تحریر ذیل میں درج کی جا رہی ہے۔ انھوں نے ایک موقع پر عید الفطر کا خطبہ دیتے ہوئے فرمایا تھا:

”بعض حلقے یہ خیال بڑے زور شور سے پھیلارہے ہیں کہ عید اسلامی اتحاد کا ایک اہم نشان ہے۔ اس لیے تمام مسلمانوں کی عید لا زماً ایک دن ہونی چاہیے۔ ان میں سے کچھ لوگ کہتے ہیں کہ ساری دنیا کے مسلمانوں کی عید ایک دن ہو اور کچھ دوسرے حضرات فرماتے ہیں کہ پاکستان کے تمام مسلمانوں کی عید تو ایک ہی دن ہونی ضروری ہے۔ لیکن درحقیقت یہ فکر و نظر کی غلطی ہے۔ دین سے ناواقفیت کی بنا پر ایسی باتیں کی جا رہی ہیں اور یہ باتیں زیادہ تر وہ لوگ کر رہے ہیں جو رمضان کے روزے تو نہیں رکھتے، مگر عید کے معاملے میں اسلامی اتحاد کی انھیں بڑی فکر ہے۔

ان حضرات کو پہلی غلط فہمی تو یہ لاحق ہے کہ عید ان کے نزدیک کرسمس یا ہولی یا دیوالی کی طرح کوئی تہوار ہے یا پھر یہ کوئی قومی جشن ہے جسے مسلمانوں کے قومی اتحاد کا نشان بنایا گیا ہے۔ حالاں کہ دراصل عید کا تعلق ایک عبادت سے ہے جو رمضان کے آغاز سے شروع ہوتی ہے اور رمضان کے خاتمہ کے بعد اللہ تعالیٰ کے شکر کے طور پر دور کعت نماز پڑھ کرختم کی جاتی ہے۔ شریعت کے صریح احکام کی رو سے اس عبادت کا آغاز اُس وقت تک نہیں ہو سکتا جب تک قابلِ اطمینان طریقہ سے یہ معلوم نہ ہو کہ رمضان شروع ہو چکا ہے اور اس کا اختتام بھی اُس وقت تک نہیں ہو سکتا جب تک ایسے ہی قابلِ اطمینان طریقہ سے یہ علم نہ ہو جائے کہ رمضان ختم ہو چکا ہے۔ قرآن مجید کا صاف حکم ہے کہ:

شَهْرُ رَمَضَانَ الَّذِي أُنْزِلَ فِيهِ الْقُرْآنُ فَمَنْ شَهَدَ مِنْكُمُ الشَّهْرَ فَلِيصُمُمْهُ۔
(البقرہ: ۱۸۵) ”رمضان کا مہینہ وہ ہے، جس میں قرآن نازل کیا گیا ہے..... پس تم میں سے جو شخص اس مہینے کو پائے (یا اس میں موجود ہو) وہ اس کے روزے رکھے۔“

یہ آیت قطعی طور پر اس بات کا فیصلہ کرتی ہے کہ رمضان کا مہینہ جب سے شروع ہوا اور جب تک وہ رہے، ہر مسلمان کو اس کے روزے رکھنے چاہئیں اور اس مہینے

کے روزوں کی تکمیل کیے بغیر کسی عید کا ہرگز کوئی سوال پیدا نہیں ہوتا۔ اس معاملے میں اصل چیز مسلمانوں کا اختلاف نہیں ہے، بلکہ ماہ رمضان کا اختتام ہے، جس کا اطمینان حاصل کرنا عید کرنے کے لیے ناگزیر ہے۔ اب یہ خیال رہے کہ رمضان ایک قمری مہینہ ہے، جس کا انحراف رؤیتِ ہلال پر ہے اور اس کے بارے میں بنی ﷺ کی واضح ہدایت موجود ہے کہ چاند دیکھ کر روزہ رکھو اور چاند دیکھ کر ہی روزے ختم کرو۔ لیکن اگر مطلع صاف نہ ہو تو تیس روزوں کی تعداد پوری کرو، إلا يكروا کہ دو قابلِ اعتماد گواہ یہ شہادت دیں کہ انہوں نے چاند دیکھا ہے۔ حضور ﷺ نے اس ارشاد میں دو باتیں صاف متعین فرمادی ہیں: ایک یہ کہ رؤیت کی شہادت اُس وقت درکار ہو گی جب کہ مطلع صاف نہ ہو، دوسرے یہ کہ اس صورت میں خبر نہیں، بلکہ دو عادل گواہوں کی شہادت پر رؤیت کا فیصلہ کیا جائے گا اور شہادت کے بارے میں سب جانتے ہیں کہ وہ تاریخیں یا شیخوں یا ریڈیو پرنیں ہو سکتی، اس کے لیے گواہوں کا سامنے موجود ہونا ضروری ہے۔

جو لوگ یہ کہتے ہیں کہ ساری دنیا کے مسلمانوں کی عید ایک دن ہونی چاہیے وہ تو بالکل ہی لغو بات کہتے ہیں۔ کیوں کہ تمام دنیا میں رؤیتِ ہلال کا لازماً اور ہمیشہ ایک ہی دن ہونا ممکن نہیں ہے۔ رہائشی ملک یا کسی ایک بڑے علاقے میں سب مسلمانوں کی ایک عید ہونے کا مسئلہ تو شریعت نے اس کو بھی لازم نہیں کیا ہے۔ یہ اگر ہو سکے اور کسی ملک میں شرعی قواعد کے مطابق رؤیت کی شہادت اور اس کے اعلان کا انتظام کر دیا جائے تو اس کو اختیار کرنے میں کوئی مضافات بھی نہیں ہے۔ مگر شریعت کا یہ مطالبہ ہرگز نہیں ہے کہ ضرور ایسا ہی ہونا چاہیے اور نہ شریعت کی نگاہ میں یہ کوئی برائی ہے کہ مختلف علاقوں کی عید مختلف دنوں میں ہو۔

خدادا دین تمام انسانوں کے لیے ہے اور ہر زمانے کے لیے ہے۔ آج آپ ریڈیو کی موجودگی کی بنا پر یہ باتیں کر رہے ہیں کہ سب کی عید ہونی چاہیے، مگر آج سے سماں ٹھہر ستر برس پہلے تک پورے بڑے صغار ہند تو درکنار، اس کے کسی ایک صوبے میں بھی یہ ممکن نہ تھا کہ ۲۹ ربِ رمضان کو عید کا چاند دیکھ لیے جانے کی اطلاع سب مسلمانوں تک پہنچ جاتی۔ اگر شریعت نے عید کی وحدت کو لازم کر دیا ہوتا تو کچھلی صدیوں میں مسلمان اس

حکم پر آخر کیسے عمل کر سکتے تھے؟ پھر آج بھی اس کو لازم کر کے عید کی یہ وحدت قائم کرنا عملاً ممکن نہیں ہے۔ مسلمان صرف بڑے شہروں اور تصبوں ہی میں نہیں رہتے۔ دور دراز دیہات میں بھی رہتے ہیں اور بہت سے مسلمان جنگلوں اور پہاڑوں میں بھی مقیم ہیں۔ وحدت عید کو ایک لازمی شرعی حکم بنانے کے معنی یہ ہیں کہ مسلمان ہونے کے لیے ملک میں صرف ایک ریڈ یو اسٹیشن کا ہونا ہی ضروری نہ ہو، بلکہ ہر شخص کے پاس یا ہر گھر کے لوگوں یا مسلمانوں کی ہر چھوٹی سے چھوٹی بستی میں ایک ریڈ یو سیٹ یا ایک ٹرانزسٹر بھی ضرور ہو، ورنہ وہ اپنے شرعی فرائض ادا نہ کر سکیں گے۔ کیا یہ آلات بھی اب دین کا ایک لازمی جزء قرار پائیں گے؟ خدا کی شریعت نے تو ایسے قواعد مقرر کیے ہیں جن سے ہر مسلمان کے لیے ہر حالت میں دینی فرائض ادا کرنا ممکن ہوتا ہے۔ اُس نے نماز کے اوقات گھٹ بیوں کے حساب سے مقرر نہیں کیے کہ گھٹی ہر مسلمان کے لیے اُس کے دین کا ایک جو بن جائے، بلکہ اُس نے سورج کے طلوع و غروب اور زوال جیسے عالم گیر مناظر کو اوقات نماز کی علامت قرار دیا، جنہیں ہر شخص ہر جگہ دیکھ سکتا ہے۔

ای طرح اُس نے روزے شروع اور ختم کرنے کے لیے بھی رمضان اور شوال کے چاند کی رویت کو علامت قرار دیا ہے جو عالم گیر مشاہدے کی چیز ہے اور ہر مسلمان ہر جگہ چاند دیکھ کر معلوم کر سکتا ہے کہ اب رمضان شروع ہوا اور اب ختم ہو گیا۔ اگر وہ اس کی بنیاد جنتی کے حساب کو قرار دیتا ہے تو اس کے معنی یہ ہوتے ہیں کہ ہر مسلمان کے لیے یا تو فلکیات اور نجوم کا علم حاصل کرنا فرض ہو جاتا، یا جنتی اُس کے دین کا ایک جز بن جاتی جسے پاس رکھے بغیر وہ فرائض دینی ادا نہ کر سکتا اور اگر وہ یہ حکم دیتا کہ ایک جگہ کی رویت سے ساری دنیا میں یاروئے زمین کی ایک اقلیم میں روزے شروع اور ختم کرنا فرض ہے تو خبر سانی کے موجودہ ذرائع کی ایجاد سے پہلے تو مسلمان اس دین پر عمل کرہی نہیں سکتے تھے۔ رہاں کی ایجاد کے بعد کا دور تو اس میں بھی مسلمانوں پر یہ مصیبت نازل ہو جاتی کہ چاہے انھیں روٹی اور کپڑا امیسٹر نہ ہو، مگر وہ مسلمان رہنا چاہیں تو ان کے پاس ایک ٹرانزسٹر ضرور ہو۔^{۱۵۰-۱۵۷} [تفہمات، مرکزی مکتبہ اسلامی پبلیشورزنسی دبلي، ۱۹۹۹ء، جلد چہارم، ص]

حوالی و مراجع

- ١ الجامع لاحكام القرآن للقرطبي، ج ٢، ص ٢٩٦
- ٢ المختصر الفقهي: ٢٢٢-٢٣٢ / ١
- ٣ المفہوم لما شکل من تلخیص کتاب مسلم، الامام الفقیہ ابوالعباس القرطبی / ٣ / ١٣١
- ٤ المنجد، ص ١١٣٣
- ٥ رویت ہلال کا مسئلہ اور اس کا حل، پیغمبرزادہ، ص ٩
- ٦ رویت ہلال، غازی عزیزی، ص ٣٠٦
- ٧ ابویمیم، ابن عساکر، بحوالہ تیسیر الرحمن ص: ١٠٥
- ٨ بحوالہ رویت ہلال غازی عزیزی: ص ٢٥٢
- ٩ احسن البیان: ص ٥٢٢
- ١٠ حوالہ بقرف احسن البیان: ص ١٢٣
- ١١ بخاری: ١٨٠٨، مسلم: ١٠٨٠
- ١٢ لسان العرب، ج ١٢، ص ٣٣٣
- ١٣ بخاری: ١٨١٢، مسلم: ١٠٨٠
- ١٤ بخاری، مسلم
- ١٥ جامع الترمذی: ٨٠٢، صححه الابانی
- ١٦ مسلم: ١، ابو داؤد: ٢٨٣٢، ترمذی: ٢٩٣، نسائی: ١٣١ / ٢ - مسند احمد: ٢٧٩٠
- ١٧ سہ ماہی تحقیقات اسلامی علی گڑھ، جنوری - مارچ ۱۹۹۲، ص ٢١
- ١٨ الاشتبہ والاجوبة الفقهية ... عبد العزیز محمد السليمان - ١٣٦ / ٢
- ١٩ العلم المنشور في إثبات الشهور للسبكي، بحوالہ توحید بداية الشهور القمرية للشيخ السایس، ص: ٩٣٣
- ٢٠ فتاویٰ، ٢٥ / ١٠٨
- ٢١ شرح صحیح مسلم، ٢٠٢ / ٢
- ٢٢ المجموع مع شرح المذهب للنووى / ٦، ٣٠٠، شرح صحیح مسلم: ٤ / ٢

- | | | | |
|----|---|----|-------------------------------------|
| ٢٢ | عن المعبد، ص: ٢٥٥/٦ | ٢٣ | جامع ترمذی: ٢٩٣ |
| ٢٤ | تحفة الأحوذی: ٣٦١/٢ | ٢٥ | سنن النسائی، حاشی الشندی، ١٣١/٢، ص: |
| ٢٦ | صحیح ابن خزیمہ، حدیث نمبر ٢٠٥/٣، ١٩١٦ | | |
| ٢٧ | بکوالمرکیت ہلال، غازی عزیر، ص: ١٥٦ | | |
| ٢٨ | شرح السنة، ٢٣٥/٢ - ٢٣٦ | ٢٩ | تمام المسن رض: ٣٩٨ |
| ٣٠ | مجموع الفتاویٰ علی هامش خلاصۃ الفتاویٰ ٢٥٥/١ - ٢٥٦/١، بکوالجدید فقہی مسائل ص: ٨٢ | | |
| ٣١ | بداية المجتهد ٢٨٧/١ - ٢٨٨ | ٣٢ | المعنى لابن قدامة: ٨٧/٣ |
| ٣٣ | المجموع ٣٠٠/٢. المسائل الفقهیة التي انفرد به الامام الشافعی من دون اخوانه من الأئمة. لابن كثیر ص: ١١٧ | | |
| ٣٤ | الاستذکار لابن عبد البر ٣٠١/١ ، الجامع لأحكام القرآن ٢٩٥/٢ | | |
| ٣٥ | مسلم ، باب لا اعتبار بکبر الھلal و صغیرہ ، موسوعة فقهہ عبداللہ بن عباس ، قلچی ، ص: ٢٨٠ | | |
| ٣٦ | سل السلام: ١٥٦ | ٣٧ | سل السلام: ١٥١ |
| ٣٨ | رویت ہلال کا مسئلہ اور اس کا حل، ص: ١٣ | | |
| ٣٩ | ولیل الطالبین شرح ریاض الصالحین، ١/١٣٧ | | |
| ٤٠ | ابوداؤ د ٢٣٢٤ ، ترمذی ٩٦٧ و صحیح الابانی فی صحیح الترمذی ٥٦١ | | |
| ٤١ | اللجنة الدائمة للبحوث والافتاء ، ٩٤١٠ شیخ محمد صالح المنجد | | |
| ٤٢ | بکوالرمضان کے فضائل و احکام، ص: ٨-٩ | | |
| ٤٣ | فتاویٰ علماء البلد الحرام للشیخ سعد بن عبد اللہ البریک، ص: ٢٣١ | ٤٤ | مسلم |
| ٤٤ | بخاری | ٤٥ | فتاویٰ نسائی |
| ٤٦ | تیسیر الکریم الرحمن فی تفسیر کلام المنان، ص: ٢٠٠ | | |